

निष्पावो राजमाषः । सौवीरं सन्धानभेदः ।
सुराविकारैः । परिपक्वान्नसन्धानसमुत्पन्ना सुरा-
मता । तस्या विकारैः । रविप्रतापः आतपः ।
ग्राम्यातियोगो मेषुनाधिक्यम् । विदाहौत्यु-
क्तापि अश्वनैर्विदग्धैरिति बोधयति । अवि-
दाह्वस्तुनोऽपि पित्तवशाद्दिदाहत्वं भवति ।
जलदात्यये शरदि । शीते शीतकाले । शीते-
व्यातादिभिः ॥ * ॥ श्लेष्मिकमाह ।

“आनूपवारिजकिलाटपयोविकारै-
र्भासिष्ठपिष्टकशरातिलशस्कुलीभिः ।
अन्यं वृक्षासजनकैरपि हेतुभिश्च
श्लेष्मा प्रकोपमुपगम्य करोति शूलम् ॥
हृत्लासकाससदनारुचिसंप्रसक्तै-
रामाशये स्तिमितकोष्ठशिरोगुरुत्वैः ।
भुक्तैः सदैव हि रुजं कुरुतेऽतिमात्रं
सूर्योदयेऽथ शिशिरे कुसुमागमे च ॥”

आनूपं बहुजलदेशजं भक्ष्यम् । वारिजं शालू-
कादि । किलाटः ।

“पक्वं दध्ना समं चौरं विज्ञेया दधिकूर्चिका ।
तन्ने ण तक्रकूर्चो स्यात्तयोः पिण्डः किला-
टकः ॥”

पयोविकारः पायसादिः । पिष्टं माषादि ।
अन्यैः गुर्वादिभिः स्तिमितमार्द्वर्क्षीवगुण्डित-
मिव यत् कोष्ठं शिरस्य तयोर्गुरुत्वैः सह ।

सूर्योदय इति त्रिधाविभक्तदिवसप्रथमभाग-
स्योपलक्षणम् । शिशिरे तत्र कफस्यातिसञ्च-
यात् । कुसुमागमे वसन्ते ॥ * ॥ इन्द्रजमाह ।
“हिदोषलक्षणैरेतैर्विदग्धैश्चूलं हिदोषजम् ॥”
त्रिदोषजमाह ।

“सर्वेषु देशेषु समस्तलिङ्गं
विद्याङ्गिषक् सर्वं भवं हि शूलम् ।
सुकष्टमेन विषवज्जतुषं
विवर्जनीयञ्च वदन्ति तज्ज्ञाः ॥”

सर्वेषु देशेषु हृत्पृष्ठपार्श्वत्रिकवस्तिनाभ्यामाश-
येषु । सर्वं भवं त्रिदोषजं शूलं विद्यात् । सुकष्ट-
साध्यं विषवज्जतुषं मारणात्मकत्वात् ॥ * ॥
आमजमाह ।

“आटोपहृत्लासवमीगुरुत्वं
स्लेमित्यमानाहकफप्रसक्तैः ।
कफस्य लिङ्गेन समानलिङ्ग-
मामोद्धवं शूलमुदाहरन्ति ॥

कफस्य कफशूलस्य । आमोद्धवं आमोदुद्भवो
यस्य तं शूलम् । अत्रामाच्छूले जाते पश्चा-
द्दोषसम्बन्धः । अतएव शूलस्याष्टत्वमुक्तम् । स
च प्रथममामाशये भवति पश्चात् सम्बन्धिदोषै-
र्वस्तिनाभिहृत्पार्श्वकुक्षिषु भवति यथा दोष-
सम्बन्धः ॥ * ॥ आमशूलस्य दोषविशेषेण देश-
विशेषमाह ।

“वातात्मकं वस्तिगतं वदन्ति
पित्तात्मकं चापि वदन्ति नाभ्याम् ।
हृत्पार्श्वकुक्षौ कफसन्निविष्टं
सर्वेषु देशेषु च सन्निपातात् ॥”

हृत्पार्श्वकुक्षौ हृत्पार्श्वभ्यां संहिते कुक्षौ ।
कफसन्निविष्टं कफेनाविष्टम् ॥ * ॥ तन्मान्तरोक्त-
मामशूलमाह ।

“अतिमात्रं यदा भुक्तं पावके सुदुतां गते ।
स्थिरोक्तान्तु तत् कोष्ठे वायुनाहत्य तिष्ठति ॥
यदान्नं न गतं पाकं तच्छूलं कुरुते भृशम् ।
मूर्च्छाभानविदाहंश्च हृत्कोशं सविलास्यकम्
कम्पवातमतोसारं प्रमोहं जनयेदपि ।
अविपाकोद्धवं शूलमेतमाहुर्मनीषिणः ॥”
अविपाकोद्धवं आमोद्धवमित्यर्थः ॥ * ॥ शूल-
स्योपद्रवानाह ।

“वेदनातिदृष्टा मूर्च्छा आनाहो गौरवं ज्वरः ।
भ्रमोऽरुचिः कृशत्वञ्च बलहानिस्तथैव च ।
उपद्रवा दश्यन्ते यस्य शूलस्य नास्ति सः ॥”
शूलस्यैव भेदं परिणाममाह ।

“स्त्रैर्निदानैः प्रकुपितो वायुः सन्निहितो यदा
कफपित्ते समाहत्य शूलकारी भवेदुबली ॥
भुक्ते जीर्यति यच्छूलं तदेव परिणामजम् ॥”
स्त्रैर्निदानैरित्यादिना निदानपूर्विका संप्राप्ति-
रक्ता । भुक्ते जीर्यतीत्यादिना लक्षणमुक्तम् ।
समाहत्य व्याप्य ॥ * ॥ अथानुपद्रवानामानं शूल-
विशेषमाह ।

“जीर्णं जीर्यत्यजीर्णं वा यच्छूलमुपजायते ।
पथ्यापथ्यप्रयोगेण भोजनाभोजनेन वा ।
न शमं याति नियमात् सोऽन्नद्रव उदाहृतः ॥”
नेदं शूलमसाध्यं चिकित्साभिधानात् ॥ * ॥ अथ
शूलस्य चिकित्सा ।

“वमनं लङ्घनं स्वेदं पाचनं फलवर्तयः ।
चारचूर्णानि गुटिकाः शस्यन्ते शूलशान्तये ॥
विज्ञाय वातशूलान्तु स्वेदं हस्ते देरुपाचरेत् ।
शूलशल्याकुलस्य स्यात् स्वेद एव सुखावहः ॥
मृत्तिकां सजलां पाकादानीभूतां पटे क्षिपेत् ।
कृत्वा तत्पोटलीं शूलौ तया स्वेदं विधापयेत् ॥

इति मृत्तिकास्वेदः ॥
“कार्पासास्थिकुलत्थिकातिलयवैरेरण्डमूला-
तसी-
वर्षाभूषणबीजकाञ्जिकयुतेरेकीकृतैर्वा पृथक्
स्वेदः स्यादथ कूर्परोदरशिरःस्निग्धजोतुपादा-
ङ्गुली-
गुल्फस्कन्धकटीरुजो विजयते निःशेषवाता-
र्त्तिहा ॥”

इति कार्पासाख्यादिस्वेदः ॥
“तिलैश्च गुटिकां कृत्वा भ्रामयेज्जटोपरि ।
शूलं सुदुस्तरं तेन शान्तिं गच्छति सत्वरम् ॥
नाभिलेपाज्ययेच्छूलं मदनं काञ्जिकान्वितम् ॥
मदनं मयनफलम् ॥ * ॥

“विश्वमेरण्डमूलान्तु काथं कृत्वा शृतं पिबेत् ।
हिङ्गुसौवर्चलोपेतं सद्यः शूलनिवारणम् ॥ * ॥
गुडशालियवाः चौरं सर्पिःपानं विरेचनम् ।
जाङ्गलानि च मांसानि भेषजं पित्तशूलनाम् ॥”
मणोरजतताम्राणां भाजनानि गुरुणि च ।
तोयेनपरिपूर्णानि शूलस्योपरि धारयेत् ॥ * ॥

विरेचनं पित्तहरं प्रशस्तं

रमाश्च शस्ताः शशलावकानाम् ॥ * ॥

सगुडां घृतसंयुक्तां भक्षयेद्वा हरीतकीम् ।
प्रलिङ्गाच्छूलशान्त्यर्थं धातुचूर्णं समाचिकम् ॥

शाख्यत्रं जाङ्गलं मांसमरिष्टं कटुकं रसम् ॥
मधूनि जीर्णगोधूमं कफशूलं प्रयोजयेत् ॥”
अरिष्टं भेषजकाथसिंहं मद्यम् ॥ * ॥

“लवणतयसंयुक्तं पञ्चकोलं सरामठम् ।

सुखीष्णं नाखुना पीतं कफशूलं प्रशशयेत् ॥ * ॥

आमशूले क्रिया कार्या कफशूलप्रणाशिनी ।

सेव्यमामहरं सर्वं मद्यमग्निविवर्द्धनम् ॥ * ॥

तीक्ष्णायश्चूर्णसंयुक्तं त्रिफलाचूर्णमुत्तमम् ।

प्रयोज्यं मधुसर्पिभ्यां सर्वं शूलनिवारणम् ॥”

तीक्ष्णा राजिका ॥ * ॥

“दारुहैमवतीकुष्ठशताङ्गाहिङ्गुसैन्धवैः ।

अश्लपिष्टैः सुखीष्णैश्च लिम्पेच्छूलयुतोदरम् ॥

मूलं वैलवं तथैरण्डं चित्तकं विश्वभेषजम् ।

हिङ्गुसैन्धवसंयुक्तं सद्यः शूलनिवारणम् ॥”

वातरोगान्तर्गतआमचिकित्सायां लिखितो

नाराचनामा रसोऽन्यच्च विरेचनं शूलं हितम् ॥

“कुष्माण्डं तनु कृत्वा तु क्षित्वा घर्मे विशोषयेत्

स्थाल्यां निक्षिप्य तत् सर्वं पिधानेन विधाप्य

च ॥

चुम्बानां निवेश्य वङ्गिञ्च ज्वालयेत् कुशलो जनः ।

यथा तत्र भवेद्भस्म किन्त्वङ्गारो दृढो भवेत् ॥

तदा निर्व्वापयेच्छीतं चूर्णितं चूर्णयेत्तु तम् ।

माषहयमितं तावच्छटोचूर्णञ्च मिश्रितम् ॥

जलेन भक्षयेन्नित्यं महाशूलाकुलो नरः ।

असाध्यमपि यच्छूलं तदप्येतेन शास्यति ॥”

इति कुष्माण्डचारः ॥ * ॥

अथ परिणामशूलस्य चिकित्सा ।

“लङ्घनं प्रथमं कुर्यादमनं सविरेचनम् ।

पक्तिशूलोपशान्त्यर्थं तत्र वान्तैर्विधियथा ॥

पीत्वा तु चौरमाकण्डमदनकाथसंयुतम् ।

कान्तारकस्य पौण्ड्रस्य कोशकारस्य वा रसम्

कषायं वाथ निम्बस्य कटुतुम्बीरसं वचाम् ।

यथाविधि वमेहीमान् पक्तिशूलार्हि तो जनः ॥

त्रिवृता च तथा दन्त्यास्त्रैलेनैरण्डजेन वा ।

टक्तं विरेचनं सद्यः पक्तिशूलं निवारयेत् ॥

विडङ्गं तण्डुलं व्योषं त्रिवृहन्ति सचिक्रकम् ।

सर्वाण्येतानि संगृह्य सूक्ष्मचूर्णानि कारयेत् ॥

गुडेन मोदकान् कृत्वा खट्विदुष्येन वारिणा ।

जयेत्त्रिदोषजं शूलं परिणामसमुद्भवम् ॥”

इति विडङ्गादि मोदकः ॥ * ॥

“नागरतिलगुडकल्कं पयसा संपिष्य यः पुमान्

लिङ्गात् ।

उद्यं परिणतिशूलं नश्चेत्तस्य त्रिरात्रेण ।

पीतं शम्बूकजं भस्म जलेनोष्णेन तत्क्षणात् ।

पक्तिजं नाशयत्येव शूलं विष्णुविवासुरान् ॥

लोहपथ्याकणाशुगुहौचूर्णं समधुसर्पिषा ।

विलिङ्गन् विनिहन्त्येक शूलं हि परिणामजम् ॥”

इति पथ्यादिलोहम् ॥ * ॥